

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാഭേശികായ നമഃ

ശ്രീ വേങ്കടേശകവി വിരചിതം  
॥ ശ്രീമദ്വേദാന്തഭേശികഗദ്യം ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാഭേശികൻ

*His Holiness śrīmad āṇḍavan śrīraṅgam*

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

## ॥ ശ്രീമദ്വേദാന്തദേശികഗദ്യം ॥

ജയത്യഖില ദുർവാദി തിമിരഘൃണിദിവാകരഃ |

ശ്രീത താപ പ്രശമനസ്ത്രയുന്മാർയ സുധാകരഃ ॥

ജയ ജയ മഹാദേശിക !

നിഗമാന്തദേശിക !

വിശ്വാലങ്കാര വിശ്വാമിത്ര പവിത്രഗോത്ര കലശോദധി കൗസ്തുഭ !

വിബുധവൈരി വരുമിനീ വിത്രാസി വേങ്കടേശ വിമല ഘണ്ടാവതാര !

അനന്തസദ്യശാനന്ത ഗുണാകരാനന്ത ഗുരുനന്ദന !

ശോഭനചരിത സുലോചനോത്തമ തോതാരംബാലോചന

ചകോരചന്ദ്ര !

ബഹുമുഖമഖതോഷിത പുണ്യരീകാക്ഷ പുണ്യരീകാക്ഷസുരി

പുണ്യഫലഭൂത !

വത്സകുലതീലക വരദാചാര്യ വീക്ഷിത !

ബ്രഹ്മവിത്പ്രവരാനന്താര്യവിഹിത ബ്രഹ്മോപദേശ !

വാദിഹംസവലാഹക മാതൃല രാമാനുജാചാര്യ സകാശ ലബ്ധ സകല

വേദ വേദാംഗ തർക മീമാംസാ ശബ്ദ വേദാന്ത ശാസ്ത്രജ്ഞാത !

വിംശത്യബ്ദേ വിശ്രുത നാനാവിധ വിദ്യ !

സ്വപാദാംബുജധ്യാന സുപ്രസന്ന തുരംഗമുഖ മുഖ വിനിസ്സൃത ലാലാ  
സുധാപാന ലബ്ധ സാർവജ്ഞ്യ !

ഇത്താനദക്തി വൈരാഗ്യ വാത്സൽയ സൗശീൽയൗദാർയ ചാതുർയ  
മാധുർയ സ്വൈർയ ധൈർയ കാരുൺയ ക്ഷമാ ശമദമാദ്യനന്ത  
കൽയാണഗുണഭൂഷണ !

ശുഭകുലപ്രസൂത തുൽയഗുണലക്ഷണ പ്രേയസിസഹചരിത  
സകലധർമ !

ഹയവദന ദേവനായകാച്യുത ഗോപാല രഘുവീര രണപുംഗവ വരദ  
നരഹരി യഥോക്തകാരി ദീപപ്രകാശ ദേഹളീശ വേങ്കടേശ രംഗേശ  
പക്ഷീശ ഹേതീശ യതീശ രമാ ക്ഷമാ ഗോദാ വിഷയസ്തോത്ര  
സുധാരഞ്ജിത സഹൃദയ ബുധജന ഹൃദയ !

പരദേവതാപാരമാർമ്യവേദി വസിഷ്ഠ പരാശര വ്യാസ പ്രാചേതസ  
വൈശമ്പായന ബോധായന ശുക ശൗനക ഭരദ്വാജ ശാണിത്യ  
ഹാരീത പ്രഭൃതി പരമ ഋഷി സമധിക വൈഭവ !

സാംഖ്യ സൗഗത ചാർവാക ശാങ്കര യാദവ ഭാസ്കര കാണാദ  
കൗമാരിലമതതമോ നിവാരണദിവാകര !

പാഷണ്ഡദ്രുമഷണ്ഡഖണ്ഡന ചണ്ഡപവന !

ശ്രീവേങ്കടാചല വാരണാചല ഗോപനഗരാഹിന്ദ്രനഗര ശ്രീമുഷ്ണ  
ചിത്രകൂട ശ്രീകുംഭഘോണ ശ്രീരംഗ ശ്രീവനാദ്രി കുരുകാപുരീ  
പ്രഭൃത്യഷ്ടോത്തരശത വിഷ്ണുദിവ്യസ്ഥാന സേവാ സന്തോഷ രചിത  
പദവിൻയാസ പവിത്രീകൃത പൃഥ്വിവീമണ്ഡല !

യതിപതി യാമുനാർയ നാഥമുനി ഫണിതി പരിഷ്കാര  
പാഞ്ചരാത്രരക്ഷാ രഹസ്യരക്ഷാ നിക്ഷേപരക്ഷാ സച്ചരിത്രരക്ഷാ

ഗീതാർഥസംഗ്രഹരക്ഷാ ശതദൃഷണീ സർവാർഥസിദ്ധി  
തത്ത്വമുക്താകലാപ തത്ത്വടീകാ താത്പര്യചന്ദ്രികാ  
ന്യായപരിശുദ്ധി ന്യായസിദ്ധാഞ്ജനാധികരണദർപണാധി -  
കരണസാരാവളി സങ്കല്പസൂര്യോദയ യാദവാദ്യുദയാദ്യനേക  
ദിവ്യപ്രബന്ധ നിർമാണ സാമർഥ്യ സന്ദർശന സന്തുഷ്ട  
ശ്രീരംഗനാഥ ദിവ്യാജ്ഞാലബ്ധ വേദാന്താചാര്യപദ !

തദ്യൽലഭാകൃപാസംപ്രാപ്ത സർവതന്ത്രസ്വതന്ത്രതാ ബിരുദ !

സന്ദർശനമാത്ര നിരന്ത സമന്ത ദുർവാദിസംഘ !

ത്രിംശദ്വാരം ശ്രോവിത ശാരിരകഭാഷ്യ !

ഛാത്രജന നിബദ്ധ ജ്ഞൈത്രയജ്ഞ പ്രസാധിത ദശദിശാ സൗധ !

ഏകയാമിനീ യാമനിർമിത പാദുകാസഹസ്ര ശ്രവണ സഞ്ജാത  
വിസ്മയ രംഗേശ വിശ്രാണിത കവിതാർകികസിംഹ സമാഖ്യാ  
വിഖ്യാത വൈദഗ്ദ്ധ്യ !

സംസാര ദാവാനല സന്തപ്ത സഞ്ജീവന സരസാമൃത പരീവാഹരൂപ  
സാരസാര രഹസ്യത്രയസാരാഭയപ്രദാനസാര ഗുരുപരംപരാസാര  
സാരസങ്ക്ഷേപ സാരസംഗ്രഹോപകാരസംഗ്രഹ വിരോധപരിഹാര  
പ്രധാനശതക പരമപദസോപാന തത്ത്വപദവീ രഹസ്യപദവീ  
തത്ത്വനവനീത രഹസ്യനവനീത തത്ത്വമാതൃകാ രഹസ്യമാതൃകാ  
തത്ത്വസന്ദേശ രഹസ്യസന്ദേശ രഹസ്യസന്ദേശവിവരണ  
രഹസ്യശിഖാമണി തത്ത്വത്രയചുലക രഹസ്യത്രയചുലക  
മുനിവാഹനഭോഗാഞ്ജലിവൈദവ സംപ്രദായപരിശുദ്ധി  
ഹസ്തിഗിരിമാഹാത്മ്യ പരമതദംഗ തത്ത്വരത്നാവളി  
തത്ത്വരത്നാവളിപ്രതിപാദ്യസംഗ്രഹ രഹസ്യരത്നാവളി  
രഹസ്യരത്നാവളിഹൃദയരഞ്ജിത രമാസഹായ നിത്യബഹുമത !

പാഞ്ചരാത്ര പ്രതിപാദിതാഭിഗമനോപാദാനേജ്യാ സ്യാധ്യായ  
യോഗരൂപ പഞ്ചകാലപരായണ !

സമ്യക് പ്രദർശിത ഷഡംഗാഷ്ടാംഗയോഗ !

പരാങ്കുശ പരകാല ഭക്തിസാര കുലശേഖര ശ്രീവിഷ്ണുചിത്ത  
മുനിവാഹനാദി മുനിവരരചിത ദിവ്യപ്രബന്ധതാത്പര്യ പ്രപഞ്ചന  
പരിതോഷിത ബുധജന !

ത്രിരത്നഗാമാ ശ്രീവൈഷ്ണവദിനചർയാർഥപഞ്ചകസംഗ്രഹ  
ശ്രീചിഹ്നമാലാ ഗീതാർഥസംഗ്രഹഗാമാ ശരണാഗതിസംഗ്രഹഗാമാ  
ദ്വാദശനാമഗാമാ മൂലമന്ത്രഗാമാ ദ്വയഗാമാ ചരമശ്ലോകസംഗ്രഹ -  
ഗാമാഹ്വഹരനിയമഗാമാ ഘൃടികാഗാമാ കുമ്പഭാരാക്ഷീഗാമാ  
കന്ദുകഗാമാ പരിഹാസഗാമാ ഡോലാഗാമാ നവരത്നമാലാ  
പ്രബന്ധസാരാദ്യനേക ദിവ്യപ്രബന്ധനിർമാണ പരിതോഷിത  
വരപ്രസാദലബ്ധ വരഗുണഭൂഷിത വരദാചാര്യ സത്പുത്ര !

സാപരായ ലക്ഷ്മണാർയ ദുർവർണ സുവർണ കരണ  
പ്രകടിതാഘടിത ഘടനാസാമർഥ്യ !

ബ്രഹ്മതന്ത്രസ്വതന്ത്രയോഗി പ്രഭാകരയോഗി നവനീതനർതകയോഗി  
വരദാചാര്യ രാമാനുജാചാര്യപ്രഭൃതി സച്ഛിഷ്യോപദിഷ്ട  
ത്രയുന്തയുഗള സാരസാരാദി സദ്രഹസ്യജാത !

സുദർശനസൂരി വിരചിത ശ്രുതപ്രകാശികാ പരിരക്ഷണ  
പരിശോധന പ്രതിപാദന പരിവൃദ്ധ !

യതിപതി പരിചിത യാദവാചലവാസി നാരയണ  
ചരണാംബുജസേവാ സംഹൃഷ്ടമാനസ !

സ്വനിർമിതാതിശയിതാനന്ത ദിവ്യപ്രബന്ധ പ്രവർത്തന രസഭരനീത  
ശതസംവത്സര !

സരസിജ സദ്യശ ചരണയുഗള !

സിതാന്തരീയ ശോഭമാന കടിതട !

വ്യാഖ്യാമുദ്രാ പുസ്തകഭൂഷണ ഭൂഷിത കരദ്വയ !

വിമലോപവീത സൂത്തരീയ തുലസീ നളിനാക്ഷമാലാ വിരാജിത  
വിശാല വക്ഷഃസ്ഥല !

പൂർണേന്ദു സമവദന !

ലസദ്യുർധ്വപുണ്ഡ്ര !

ദിനകരസന്നിദ ദിവ്യമംഗളവിഗ്രഹോജ്ജ്വല !

ശ്രീരംഗനാഥ പദകമല നിരന്തരാനുഭവ നിരതിശയാനന്ദ  
പരിപൂർണമനോരഥ !

വിശുദ്ധ വിദ്യാഭൂഷണ !

വിബുധജനനാഥ !

വേക്കടനാഥ !

മമ നാഥ !

നമസ്തേ നമസ്തേ നമഃ !

നമഃ പദ്മാക്ഷപൗത്രായ നമോന്താർയസുനവേ |  
നമോ വരദനാഥായ വേദാന്താചാർയസുരയേ ||

നിർമ്മിതം വേകടേശേന വേദാന്താചാര്യ വൈഭവം |  
സങ്കീർതയേത് പ്രതിദിനം വേദാന്താചാര്യ ഭക്തിമാൻ ||

ശ്രീമതേ ഭഗവതേ തുഷുൽ നിഗമാന്തമഹാദേശികായ നമഃ ||

|| ഇതി ശ്രീമദ്വേദാന്തദേശികഗദ്യം സമാപ്തം ||